



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ
کیا دو بیویوں سے شادی شدہ شخص پر واجب ہے کہ ہر ایک بیوی کے لیے ایام مخصوص کرے؟ میرے خاوند نے ابھی تک ہمارے ایام متعین نہیں کیے، وہ میرے پاس صرف اس وقت آتا ہے جب دوسری بیوی کے گھر سے فارغ ہوتا ہے اور پھر میرے گھر صرف ہم بستر کی لیے آتا ہے۔ مجھے یہ ترتیب قبول نہیں اور پھر ہم طلاق تک بھی جاپسچے ہیں۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوٰۃ والسلام علی رسول اللہ، أما بعد!

خاوند پر ضروری ہے کہ وہ اپنی ایک سے زیادہ بیویوں کے درمیان عدل کرے، جن امور میں اس پر واجب ہے کہ وہ برابری اور انصاف سے کام لے ان میں ایام کی تقسیم اور باری بھی شامل ہے۔ اس لیے اسے چاہیے کہ وہ ہر ایک بیوی کے لیے ایک دن اور رات مقرر کرے اور اس پر اس دن اور رات میں اس کے پاس رہنا واجب ہے۔

امام شافعی رحمۃ اللہ علیہ فرماتے ہیں :

سنت رسول سے یہ ثابت ہے اور مسلمان علماء بھی اسی پر ہیں کہ آدمی کو اپنی بیویوں کے درمیان دن اور رات کی تعداد کو تقسیم کر کے باری مقرر کرنی چاہیے اور اس میں اسے ان سب کے درمیان عدل سے کام لینا چاہیے۔ (الام للشافعی (1/158)

ایک دوسری جگہ پر کچھ اس طرح فرماتے ہیں :

آدمی پر واجب ہے کہ وہ اپنی بیویوں کے درمیان باری تقسیم کرنے میں عدل کرے مجھے اس بارے میں کسی اختلاف کا علم نہیں۔ (الام للشافعی (5/280)

امام بغوی رحمۃ اللہ علیہ فرماتے ہیں :

اگر مرد کے پاس ایک سے زیادہ بیویاں ہوں اور وہ آزاد ہوں تو ان کے درمیان تقسیم میں برابری کرنا واجب ہے، خواہ وہ بیویاں مسلمان ہوں یا کتابی اور اگر وہ تقسیم میں برابری نہ کرے تو وہ اللہ تعالیٰ کا نافرمان شمار ہو گا۔ حضرت ابو ہریر رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا :

"من كانت له امرأتان فمال إلى إحداهما جاء به يوم القيامة وشده مائل"

"جس کی دو بیویاں ہوں اور وہ ان میں سے ایک طرف مائل (یعنی زیادہ وقت دے یا زیادہ خرچ کرنے والا) ہو تو وہ روز قیامت ایسی حالت میں آئے گا کہ اس کا ایک پہلو مضبوط ہوگا۔" صحیح : صحیح البخاری (1867) کتاب النکاح باب القسم بین النساء البواہود (2133) ترمذی (1141) ابن ماجہ (1969) نسائی (7/3) احمد (2/471) دارمی (2/143) حاکم (2/186) ابن حبان (4207) بیہقی (7/297)

اس میلان سے مراد عملی طور پر ایک بیوی کی طرف زیادہ مائل ہونا ہے۔ کیونکہ اگر کوئی شخص تقسیم وغیرہ میں عدل کرتا ہے تو میلان قلب کا اس سے مواخذہ نہیں ہوگا۔ اللہ تعالیٰ کا ارشاد ہے کہ :

وَنُفِثَتْ سَوَائِهِنَّ لِبَنِائِهِنَّ النَّسَاءَ وَلَوْ حُرٍّ مُّطَهَّرًا وَلَوْ أُنْثَىٰ فَطَحًّا وَلَوْ أَنَّهُمْ كَانُوا أَهْلًا بِالنِّسَابِ لَفُتِنُوا بِهِمْ وَلَئِنْ كُنْتُمْ لَا تَعْلَمُونَ سُوْرَةُ النِّسَاءِ ١٢٩ ...

"اور تم ہرگز عورتوں کے درمیان عدل نہیں کر سکتے اگرچہ تم اس کی کوشش بھی کرو اس لیے بالکل ایک طرف مائل نہ ہو جاؤ کہ دوسری کو معلق کر کے بچھوڑ دو۔"

اس کا معنی یہ ہے کہ جو کچھ دلوں میں ہے اس کے بارے میں تو ہم ہرگز انصاف نہیں کر سکتے لہذا تم بالکل ایک طرف ہی مائل نہ ہو جانا۔ (شرح السنہ للبخاری (9/150)

حافظ ابن حزم رحمۃ اللہ علیہ کا کہنا ہے کہ :

بیویوں کے درمیان عدل کرنا فرض ہے اور یہ عدل راتوں کی تقسیم میں سب سے زیادہ ہونا چاہیے۔ (المحلی لابن حزم (9/175)

شیخ الاسلام امام ابن تیمیہ رحمۃ اللہ علیہ کا کہنا ہے کہ :

مسلمانوں کا اس پر اتفاق ہے کہ خاوند پر واجب ہے کہ وہ اپنی بیویوں کے درمیان عدل کرے۔ اگر ایک کے پاس ایک رات یا دو یا تین راتیں بسر کرتا ہے تو دوسری کے پاس بھی اتنی ہی راتیں بسر کرے اور کسی ایک کو بھی تقسیم میں دوسری پر فضیلت نہ دے۔ (مجموع الفتاویٰ لابن تیمیہ رحمۃ اللہ علیہ (32/269)

امام ابن قدامہ رحمۃ اللہ علیہ فرماتے ہیں کہ :

بیویوں کے درمیان تقسیم میں برابری کرنے کے بارے میں ہمیں کسی اختلاف کا علم نہیں اور اللہ تعالیٰ کا بھی فرمان ہے کہ "ان عورتوں کے ساتھ اچھے طریقے سے بود و باش اختیار کرو۔" (المغنی لابن قدامہ (8/138))

اس بنا پر آپ کے شوہر کو چاہیے کہ وہ اللہ تعالیٰ سے ڈرتا ہوا تقسیم میں برابری کرے اور بیوی کی بھی یہ ذمہ داری ہے کہ وہ اپنے خاوند کو اس فعل کے بارے میں شرعی حکم بتائے اور اس کے اس فعل پر جو وعید بیان ہوئی ہے اچھے انداز میں اور حکمت کے ساتھ اس کے سامنے رکھے۔ ہو سکتا ہے وہ اپنے متعلق کچھ سوچے اور اپنے اس فعل سے باز آجائے اور تقسیم میں عدل کرنے لگے۔ یہ سب کچھ ان شاء اللہ علیہ کی سے بہتر ثابت ہوگا۔ (شیخ محمد المنجد) حد ما عندی واللہ اعلم بالصواب

[فتاویٰ نکاح و طلاق](#)

ص 415

محدث فتویٰ